



పట్టాభి తెల్లనాటూమునే లేచి నాదాపు రెండుమైళ్ళు నడిచి యింటికి తిరిగి వస్తున్నాడు. అప్పటికి యింకా సూర్యోదయం కాలేదు. వెలుగొచ్చింది. రోడ్లు యింకా రద్దీని పుంజుకోలేదు. రోడ్డు వక్క చెత్తకుంపిదగ్గర మునిసిపల్ ఆఫీస్ అగివుంది. కుంపిలోని చెత్తని లారీలోకి ఎగుమతి చేస్తున్నాట గమనిసిపాలిటీ స్వీపర్లు.

పట్టాభి తన యింటికివచ్చి అడుగు మీద కూర్చుని ముఖం కడుకున్నాడు. పైవంచెతో ముఖంతుడుచుకుంటున్నాడు. అరవైయేళ్ళు వాటాయి అతనికి. బుగ్గ మీసాలు తెలుపునలుపు కలిసిన వెలుగు,

చీకటుల కలనేత కుచ్చులా ఉన్నాయి. తల వాగా నెరసింది. నల్లజెంట్టుకలు మచ్చుకి అక్కడక్కడ ఉన్నాయి. మోకాళ్ళదాకా ఖద్దరు పంచె, వంటిమీద రెండు జేబులున్న ఖద్దరు చీనీను పై మీద ఖద్దరు తుండుగుడ్డ, అతని నిత్య వేషధారణ. ఆ పట్టణంకో పట్టాభిని ఎరుగనివారు లేరు. డైరెక్షన్లు ఎరుగుదురు. పిన్నలూ ఎరుగుదురు.

చెత్తకుంపిలోని చెత్తను లారీలోకి ఎగుమతిచేస్తున్న జనంలోంచి కోటయ్య, పట్టాభి దగ్గరకువచ్చి నిలబడ్డాడు. "వీవా కోటయ్య" అని పలకరించాడు పట్టాభి, యేంపనిమీద వచ్చావు అన్నట్టా. "దుర్గ

తెల్లారగట్ట పోయింది బాబు!" అన్నాడు కోటయ్య.

అమాట విన్న పట్టాభి ఊణంపాటు ఆలాగే వుండిపోయాడు. 'దుర్గ పోయిందా?' అని తనలోతానే అనుకొని యింట్లోకి చూడ వెళ్ళకుండా, చెంబు అరుగుమీదనే వదిలేసి పాకివాళ్ళ పేట వైపు బయలుదేరాడు. ఆ పేట పేరు యిప్పుడు నెహ్రూనగర్.

నెహ్రూనగర్ లోని దుర్గ యింటి ముందు నిలబడ్డాడు పట్టాభి. అది దాబాయిలు కాదు. నిట్రాట గుడిశ. చుట్టూ మట్టిగోడలు. ముందు తలుపుగుమ్మం. నలభై యేళ్ళక్రితం ఎలావుందో యీ నాటికీ ఆలాగేవుంది దుర్గ నిట్రాట గుడిశ.

తలుపు బార్లా తెరిచివుంది. తోపల చాపమీద దుర్గశవం. ఎనభై యేళ్ళ వృద్ధురాలు నిద్రపోతున్నట్టే వుంది. కానీ శవంలా లేదు.

గుడిశముందు పిల్లలు ఆడుకుంటున్నారు. గుమ్మానికి ఓ పక్కగా ఓ ముసలాడు శవానికి కాపలాకొస్తున్నట్లు కూర్చున్నాడు.

"ఏ రా ము స ల య్యా! ఎప్పుడు పోయింది?" అనడిగాడు పట్టాభి శవాన్నే చూస్తూ.

"రాత్రి పోయింది బాబూ, తెల్లారినాకా సూసావ్!" అన్నాడు ముసలయ్య.

"మ రిం కా శవాన్ని ఆలాగే వుంచేరేం?"

"ఎకకటం అంటే ఎన్న ధైయేలు బతికి నాదెగాని, ఆ ముసలిముండకి ఎవరున్నారు బాబూ? కొడుకులా, కొడల్లా, మనవలా, అందరూ తలోసారి తొంగిచూసి ఎవరి పనికి ఆర్లు ఎల్లిపోనారు. పనినెయ్యటానికి వయసుమల్లిపోయిన నేనూ- పనిచేసే వయసురాని పిల్లలూ సూత్రా కూకున్నావ్."

"మరైతే ఆలా వదిలేస్తారట్రా శవాన్ని?" అన్నాడు పట్టాభి కాస్త అవేశంగా.

"లేదులేబాబూ- మునిసిపాలిటీ మడుసులం కదా మేవంతా, మా సిన్నోడ్డి ఆపీనరుగోరితో సౌప్పమన్నాను. బందో త్తదిలే." అన్నాడు ముసలయ్య.

"మునిసిపాలిటీ బండిమీద మోయించి తగలెయ్యాల్సిన కర్మ దుర్గ శవానికి పట్టమా- పట్టకాదదు. నేనున్నానులే?" అని అక్కడనుంచి కదలి దహన క్రియలకు అన్ని ఏర్పాట్లు చేశాడు పట్టాభి. పట్టాభి పూనుకోవడంలో నలుగురూ చేరారు.

దుర్గ దహన క్రియలు పట్టాభి మూలంగా పునంగానే జరిగాయి. తన వైమీద బద్దరుతుండు దుర్గ శవంమీద కప్పాడు పట్టాభి. చాంత్ ఎవరో గొప్ప వ్యక్తి శవం అనిపించింది జనానికి.

దహన క్రియలు ముగించుకుకొని- యేదో స్నానం చేసి యింటికి వచ్చాడు పట్టాభి.

“స్థానం చేపే వచ్చారా?” అంది
అతనిభార్య జానకమ్మ.

“అ” అన్నాడు పట్టాభి.

“పేటలో పాకీడి పోతే దాని దహన
క్రియలు కన్నకొడుకులా మీరు
ప్రయంగా చేయటం ఎందుకు? అంత
అభిమానంవుంటే ఎదో పరకో పారేస్తే
పోలేదు.” అంది పట్టాభిభార్య జానకమ్మ
మనసులో మాటను యిటుచుక్కోలేక.

పట్టాభి జానకమ్మవైపు తీక్షణంగా
చూసి, “డబ్బుకోనే అన్ని ఋణాలు
తీరిపోవు” అన్నాడు ముక్తసరిగా.

జానకమ్మ ఇంక మాట్లాడలేదు.

మళ్ళీ పట్టాభి అనునయంగా
జానకమ్మ దగ్గరగా వెళ్ళి, “దుర్గ పాకీ
పేటలో వున్నా - నాకు అమ్మకంటె
ఎక్కువది జానకీ మా అనుబంధం
ఎలాంటిదో నీకు తెలీదు. తెలియక అలా
మాట్లాడకూడదు. తప్పలేదు” అన్నాడు.

‘ఏమిటా అనుబంధం?’ అన్నట్టు
చూసింది జానకమ్మ, పట్టాభి ముఖంలోకి.

“చెబుతా విను” అని దుర్గ కథను
మొదలుపెట్టాడు పట్టాభి.

“భారత స్వాతంత్ర్య పోరాట జ్వాలలో
దేశం మారుమూలలనుంచికూడ చెలరేగిన
రోజులవి. నేను అదే పట్టణంలో కాలేజీలో
ఇంటర్మీడియట్ చదువుతున్నాను.
దేశంలో గాంధీజీ నాయకత్వంలో జరుగు
తున్న సత్యాగ్రహాలగురించి వింటున్నాం.
భగత్ సింగ్, వీరసవార్కర్, సుభాష్

చంద్రబోస్ లాంటి వీరుల ధైర్యసాహ
సాల గురించి చదువుతున్నాం. ఎందుకో
నన్ను విప్లవవీరుల త్యాగాలు వివరితంగా
అకర్పించాయి. కాలేజీకి వెడుతున్నానన్న
పేరేగాని మనసంతా ఏదో దేశానికి
చెయ్యాలింది చేయలేకపోతున్నానన్న
అవేదన!

చివరికి కాలేజీ చదువుకి స్వస్తి
చెప్పాను. ఆ నాటికి దుర్గ పరిస్థితి
ఏమిటో తెలుసా!

పుట్టింది పాకీకులలోనైనా, బ్రతుకు
తున్నది పాకీపేటలోనైనా, తన కుల
వృత్తి చేసేదికాదు ఆమె.

బట్టకట్టి బజారులో తిరిగే ప్రతి
వాళ్ళకి దుర్గపేరు తెలుసు. దుర్గ ముఖం
పరిచయమే.

దుర్గ, మునిసిపల్ కౌన్సిలరూ కాదు.
చైర్మనుకాదు! దుర్గ స్వాతంత్ర్య పోరా
టంలో పాల్గొంటున్న నాయకురాలకాదు!
దుర్గ ఏ విధంగాను చెప్పుకోదగ్గ
హోదా, అంతస్తుగల వ్యక్తి కాదు! దుర్గ
మార్కెట్ లో పళ్ళడుకాణం పెట్టుకొని
బతుకుతున్న సాదా ఆడది.

అయినా అందరికీ తెలుసు ఆమె.

ఆమె అందం అలాంటిది. ఆమె
ముఖంలో కళ అలాంటిది. అకర్షణ
ఆమె ఆస్తి.

పళ్ళబద్దీమీద పళ్ళను అందంగా
సైజులువారిగా పేర్చి, ఆ పళ్ళవెనుక
కూర్పున్న దుర్గ పెద్ద చబ్బివంతులా

వుండేది. గుండ్రని ముఖం, విశాలమైన నేత్రాలూ, పచ్చని ముఖాన ఎర్రని పెద్ద బొట్టూ, నిగనిగలాడే బంగళు-సింఘారం దీర్చిన చంద్రబింబంలా వుండేది ఆమె ముఖం.

తహసీల్దారుగారు సాయంత్రం ఆఫీసునుంచి యింటికి వెళుతూ కారు దుర్గకొట్టుముందు ఆపి- డ్రైవరును పంపి పళ్ళు కొనుక్కునేవారు. డ్రైవరు పళ్ళు ఏగుతున్నంతసేపూ, ఆయన దుర్గనే చూస్తూ వుండేవాడు. డ్రైవరు ఎంపికచేసిన పళ్ళు మంచివే అయినా, మళ్ళీ మళ్ళీ ఏరించేవారు అతనిచేత. అంతసేపు ఆమెను చూస్తూ వుండేవాడు.

సట్టణంలో పెద్ద పెద్ద లాయరులు, అఫీసురులు రోజూ ఒక్కసారేనా దుర్గ కొట్టువైపు ఏవోవేళ తొంగిచూసేవారు. మచ్చలేని దుర్గ ముఖాన్ని చూస్తూ, దుర్గ పళ్ళుల వెన్నెలలో తడుస్తూ, మచ్చ వున్న పళ్ళను చూడూ మాటాడకుండా కొనుక్కుపోయేవారు.

గుడికట్టుకొని గుడికివెళ్ళే పూజారి, దుర్గ కొట్టుముందు ఆగేవాడు రోజూ.

నేవుటికి నైవేద్యానికని రోజూ ఏవో రెండు పళ్ళు పూజారికిచ్చేది దుర్గ.

“కడిగి నైవేద్యం మెట్టు వాలు” అనేది.

“నువ్వే కడిగినముత్యంలా వుంటావే- నీ చేత్తో యిచ్చిన పళ్ళు కడకకొప్పాయి నా దేవుటికి యివ్వమే!” అనేవాడు వెకిలిగా.

నవ్వుతూ.

“సరీ యెల్లెరండి” అని అతగాడిని వదలించుకునేది. పోలీసులు- పోలీసు యినస్పెక్టర్లు బెదిరించి లొంగతీసుకోవాలని ప్రయత్నించారు దుర్గని.

దుర్గ నవ్వే దుర్గకు కవచం.

అంతమంది అలా ఆమె వెంటబడినా దుర్గ పళ్ళు అమ్ముకొని బికకేడిగాని, పళ్ళు అమ్ముకొని బికకలేదు నీనానూ, కాకపోతే చివరికి ఒక హెచ్ కాని స్టేబుల్ తో సంబంధించి పెట్టుకొంది అనేవారు.

అతగాడు తాళకట్టలేదు. నీకటి పట్టాక ఎర్రబోపీ తీసేసి, తెల్లపంచె యుసుగేసు కొనిపోకీ పేటలోని దుర్గఇంటికేలేరావటం.

మగదిక్కు అవసరమనే ఆ హెడ్ కానిస్టేబులుకు లొంగిందో- పరిస్థితుల వల్లే లొంగిందో ఎవరికీ తెలియదు.

దుర్గ వంద మామిడిపళ్ళు తట్టుకు నెత్తిన పెట్టుకొని రోడ్డున నులుపుగా నడిచివెళ్ళేది. ముఖం అంత అందంగా వున్నా, పెద్ద కడుపు, ఎత్తైన పిరువలూ, మడమలు దిగేదాకా కట్టిన నేతచీర- గుండ్రని పుష్టిఅయిన శరీరం చూద్దానికి బుట్టబొమ్మలా వుండేది.

దుకాణంలో కూర్చుంటే- తొండం లేని- వినియకుని బొమ్మలా వుండేది.

అందుకే ఆ మనిషి రూపు ఆమె ఆకారము, అందం, అందరికీ బాగా గుర్తు.

అప్పటికి నే నెవరికీ గుర్తులేను. కాశీకి మానేసి, తిరుగుతున్న పద్దెనిమిదేళ్ళ యువకుడ్ని. అల్లారి సీతారామ రాజును గురించి ఎక్కువగా చెప్పుకుంటున్నాడు అప్పట్లో.

కొండజాతివారిని, కోయలను స్వాతంత్ర పోరాటంలోకి దించిన మహావీరుడు నన్ను ఎంతగానో ఆకర్షించాడు.

నేను పూర్తిగా రంగంలోకి దూకేసాను. పాకీపేటలోకి రాత్రిళ్ళు వెళ్ళి ఆ యువకులకి స్వాతంత్రం గురించి చెప్పి, ప్రభుత్వానికి వ్యతిరేకంగా నాలక్ష్యం ఆనాడు. అధికారులను ధిక్కరించడం నా ఉద్యమం! ఒకసారి గూడులైలు పడగొట్టటానికి ప్రయత్నించాం. ప్రయత్నం విఫలమైంది. పోలీసుల దృష్టిలో పడ్డాను. అప్పుడు అండర్ గ్రౌండుకి వెళ్ళక తప్పలేదు.

నేను ఎక్కడెక్కడో తిరిగి దుర్గ గూటికి చేరితే రెండు మామిడికళ్ళు తిసి బెట్టి గంజినీళ్ళు యిచ్చేది. ఏ రోజుల్లో దొరికేకళ్ళు ఆ రోజుల్లో పెట్టేది నాకు. నేనేదో గొప్పపని చేస్తున్నానని ఆమె నమ్మకం. నేనంటే వెర్రీ అభిమానం.

ఒకసారి మా పట్టణానికి జిల్లా కలెక్టరు వస్తున్నాడని తెలిసింది మాకు. కలెక్టరు తెల్లదొర.

కారుమీద బాంబు వెయ్యాలని ప్లాను వేశాం. అనుకున్నట్టే చేశాం. కానీ గురితప్పింది!

దాంకో నా కల ఖరీదు పదివేలరూపాయలకు పెరిగింది!

చివరికి నా కవం ఖరీదుకూడ పదివేలే! పోలీసులు నా గురించి గాలించడం మొదలుపెట్టారు. కలెక్టరు ఆదేశాలు మూలంగా వాళ్ళకి నిద్రాహారాలు లేవు.

వాళ్ళకోబాటు నాకూ నిద్రాహారాలు లేవు. నిలచినచోట నిలవకుండా తిరుగుతున్నాను.

ఒకరోజు మా అమ్మకి జబ్బుగా వుంచని తెలిసి, చూద్దానికి బయలుదేరాను. యింటి సమీపానికి వెళ్ళేసరికి పోలీసుల అలకిడి వినబడింది.

పరుగెత్తాను. శక్తికొద్దీ పరుగెత్తాను. వెనక బూట్ల చప్పుడు. చీకటి, యిదురు గాలి. సంచుల్లోంచి - గొండుల్లోంచి జారుతూ - నిలచొక్కకుంటూ శక్తి కొలదీ పరుగు. తుపాకీగుండుకి దొరకుండా పరుగు. ప్రాణాలను కాపాడుకోదంకోసం ఆరాటం యెలావుంటుందో ఆ రోజున తెలిసింది నాకు.

అలా పరుగెడుతూ నే వున్నాను. వాళ్ళకీ నాకు మేధ్య రెండు వర్ణాంగుల వడం.

అలా పరుగెడుతూ పాకీపేటలోనికి చొరబడ్డాను. వెనుక పోలీసులు వచ్చారు. దుర్గ యింట్లోకి దూరాను.

“పోలీసులు” అన్నాను అయాన పడుతూ.

“బయంలేదు, దాంకో” అంటూ నన్ను

దాచింది.

తలుపు తెరిచే వుంది.

పోలీసులు వచ్చారు. గుడిశలో దీపం బుచ్చి గుడ్డివెలుగు.

దుర్గ నిలబడివుంది బుట్టబొమ్మలా. పోలీసుల్లో తనకు పరిచయము వున్న హెడ్ కానిస్టేబుల్ కూడ వున్నాడు.

"ఎక్కడ? వాడెక్కడ? యిచే వచ్చాడు!" అన్నాడు హెడ్.

"ఎవడాడు? నా యింటికెవదొత్తాడు?" అంది దుర్గ. ఆమె ఆ మాటలో నా యింటికి నువ్వు తప్ప మరో మగాడు ఎవదొస్తాడు అన్న ధ్వని వినిపించింది హెడ్ కి.

హెడ్ కరిగి నీరైపోయాడు.

ఇనస్పెక్టరు ఊరుకోలేదు.

"ఆ పట్టాభిగాడు యిచే వచ్చాడు. నీ యింట్లోకే వచ్చాడు. ఎక్కడ చాచావో చెప్పు. పదివేల రూపాయల బహుమానము వస్తుంది." అని గర్జించాడు.

"ఇదెక్కడ గోలయ్యా బాబు! ఇదే వన్నా యేదంతస్తుల మేడా? రాజ భవనవా? నిట్రాట గుడిశలో ఎక్కడ దాత్రాను? రాలేదు మొర్రో అంటే యిని పంచుకోరేటి?" అంది దుర్గ.

"వెతకండీ" అంటూ ఇనస్పెక్టరు, పోలీసులు జవానులు గుడిశను గాలిం చేసారు.

వళ్ళతట్టలను బొయినెట్లతో పొడిచి చూసారు. బూటుకాళ్ళతో తొక్కి

చూశారు.

పెద్ద పీళ్ళగాబును పగలగొట్టారు. కుండల్ని పిండిచేసారు. ఎక్కడా నా జాడ దొరకలేదు వాళ్ళకి.

ఇహ ఉక్రోశం అపుకోలేక ఇనస్పెక్టరు దుర్గ దగ్గరకు వచ్చి "నువ్వే ఎక్కడో చాచావు వాడిని. చెప్పవేలంజి!" అని లాటీతో ఒక్కదెబ్బ వేశాడు, దుర్గ మొత్తమీద.

దుర్గ కుయ్యో మొర్రో మంటూ "అయ్యో యిదెక్కడ దారుణం బాబు! యిదేవన్నా యిననకోటా! లోనకొచ్చి నత్తే వచ్చి పారిపోయివుందొచ్చుగండా! నువ్వెతికితే దొరకనేదవి నన్ను కొడతా వేంటి?" అని ఏడిచింది.

ఆ క్షణంలో నా మూలంగా దుర్గ వంటిమీద పడిన దెబ్బ నా గుండెలకే తాకింది.

"ఇక్కడున్నాను" అని గట్టిగా అరుద్దా మనుకున్నాను.

దుర్గ నన్ను కదలనివ్వలేదు.

"మనల్ని మోసంచేసి పారిపోయి వుంటాడు సార్. మనం ఇక్కడేవుంటే తప్పించుకుపోతాడు." అని హెడ్ ఇనస్పెక్టరును అక్కడనుంచి కదలదీసాడు.

పోలీసులు వెళ్ళిపోయారు. అప్పటి దాకా వూపిరి బిగపట్టుకొని ఆమె రెండు కాళ్ళ మధ్య చీరకుచ్చెళ్ళ మాటున, తల్లి కడుపులో శిశువులా ముడుచుకొని వున్న నన్ను "పోయేరులే నచ్చినోళ్ళు-

బయటికిరా యింకా అంటూ చీర కుచెళ్ళు మాటునుంచి నన్ను బయటకు తీసింది- శిశువును ప్రసవించిన తల్లిలా దుర్గ.

ఇప్పుడు చెప్పు జానకీ: కశువున పడిన పిండాన్ని నవమాసాలూ మోసి శిశువును కంటేనేనా తల్లి: కొడుకు ఆ తల్లికే దహనక్రియలు చేయాలా? పద్దెనిమిదేళ్ళు పెరిగిన ఈ శరీరాన్ని శిశువును

చేసి తన వడిలో తల్లిలా దాచుకొని ప్రాణం దానంచేసిన దుర్గ నాకు తల్లి కాదా?

ఆమె దహనక్రియలు నేను కాక యింకెవరు చేయాలి? అన్నాడు పట్టాభి ఆవేదనతో నిండిన అవేశంతో.

జానకమ్మ దుర్గకథ విని కళ్ళు పక్క కుండి పమిటకొంగుతో.

సెప్టెంబర్ నెల యువ భావపరిచయ పోటీ

బహుమానము రు. 25-00

బహుమతి పొందిన వ్యాఖ్య

వసుధ నుండి వెలసిన ఓ విష్ణుమూర్తి :

నీ చరణాదాసి చేతిలో ఇదే నీకు చరమదాత్రు.

జి. స్థాంబశివరావు, చీరాల.